




ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងសេដ្ឋកិច្ច និង ហិរញ្ញវត្ថុ

២.....សហវ.....



រាជធានីភ្នំពេញ ថ្ងៃទី ០៣ ខែ ៧ ឆ្នាំ ២០០៧

សេចក្តីណែនាំ
ស្តីពី

ការធ្វើសមាហរណកម្ម បំណុលពន្ធ និង មិនមែនសារពើពន្ធ

យោងប្រកាសលេខ ១.៤០២ ចុះថ្ងៃទី ២៩ ខែ ធ្នូ ឆ្នាំ ២០០៦ ស្តីពីការដាក់អោយប្រើប្រាស់ប្លង់
គណនេយ្យរដ្ឋ ។

នៅឆ្នាំដំបូងនៃការអនុវត្តប្លង់គណនេយ្យថ្មីដែលជាប្រភេទប្លង់គណនេយ្យបង្ករ និងដើម្បីអោយមាន
លក្ខណៈងាយលើការធ្វើសមាហរណកម្មបំណុលពន្ធ បំណុលមិនមែនសារពើពន្ធដែលត្រូវទារ ក្រសួងសេដ្ឋកិច្ច និង
ហិរញ្ញវត្ថុសូមចេញនូវសេចក្តីណែនាំអនុវត្តដូចខាងក្រោម ៖

១- នៅចុងការិយបរិច្ឆេទ ២០០៧ នាយកដ្ឋានពន្ធដារ ទីចាត់ការគយ និងរដ្ឋាករ និង នាយកដ្ឋាន
ចំណូលមិនមែនសារពើពន្ធ ត្រូវធ្វើរបាយការណ៍តួលេខសរុប នៃបំណុលពន្ធ និងបំណុលមិនមែនសារពើពន្ធដែលត្រូវទារ
ពីក្រុមហ៊ុន សហគ្រាស អាជីវករ និងពិអង្គភាពនានាដោយគិតនៅចុងថ្ងៃទី ៣១ ខែ ធ្នូ នៃឆ្នាំ ២០០៧ ទៅអោយ
រតនាគារជាតិដើម្បីកត់ត្រាទៅក្នុងលេខនាគណនេយ្យរដ្ឋ ។ តួលេខបំណុលត្រូវទារត្រូវចែកជាបំណុលរបស់ឆ្នាំ ២០០៧
និង បំណុលរបស់ឆ្នាំមុនៗ ។

២-យោងតាមរបាយការណ៍តួលេខបំណុល រតនាគារជាតិត្រូវធ្វើការកត់ត្រានៅក្នុងលេខនាគណនេយ្យ
ខាងគណនេយ្យ នៃគណនី អ្នកជាប់ពន្ធ (លេខ ៤១១ ៤១២) និង ខាងគណនេយ្យ នៃ គណនី ចំណូលត្រូវប្រមូលបានកត់
ត្រាទុកមុន (លេខ ៤៨២) ។ តួលេខបំណុលពន្ធ និងមិនមែនសារពើពន្ធ នឹងត្រូវបង្ហាញនៅក្នុងរបាយការណ៍ហិរញ្ញវត្ថុ
ដែលរៀបចំឡើងដោយ រតនាគារជាតិនៅដំណាច់ឆ្នាំ ២០០៧ ។

៣- នៅដើមការិយបរិច្ឆេទបន្ទាប់ រតនាគារជាតិត្រូវធ្វើប្រតិក្រានលេខនាដែលបានកត់ត្រានៅចុង
ការិយបរិច្ឆេទមុនដោយកត់ត្រា ខាងគណនេយ្យ នៃ គណនី ចំណូលត្រូវប្រមូលបានកត់ត្រាទុកមុន (លេខ ៤៨២)
និង ខាងគណនេយ្យ នៃគណនី អ្នកជាប់ពន្ធ (លេខ ៤១១ ៤១២) ។

៤-នៅពេលដែលប្រមូលចំណូលបំណុលពន្ធ និងមិនមែនសារពើពន្ធបាន នាយកដ្ឋានពន្ធដារ ទីចាត់ការគយនិងរដ្ឋាករ និងនាយកដ្ឋានចំណូលមិនមែនសារពើពន្ធ ត្រូវធ្វើការកត់ត្រាតាមដានផ្ទៃក្នុងដោយបន្ថយបំណុលត្រូវទារ ។

ទទួលបានសេចក្តីណែនាំនេះ សូមឯកឧត្តមប្រតិភូរាជរដ្ឋាភិបាលទទួលបន្ទុកជានាយកទីចាត់ការគយគយ និងរដ្ឋាករ ឯកឧត្តមប្រតិភូរាជរដ្ឋាភិបាលទទួលបន្ទុកប្រធានរតនាគារជាតិ លោកប្រធាននាយកដ្ឋានពន្ធដារ និងលោកប្រធាននាយកដ្ឋានចំណូលមិនមែនសារពើពន្ធ ចាត់តាំងការអនុវត្តន៍អោយទទួលបានលទ្ធផលល្អប្រសើរ ។



រដ្ឋមន្ត្រី
និង ហិរញ្ញវត្ថុ
គាត ឈន់

- ចំលងជូន
- នាយកដ្ឋានថវិកា
- លេខាធិការដ្ឋាននៃគណៈកម្មាធិការកែទម្រង់
- ហិរញ្ញវត្ថុសាធារណៈ
- “ ដើម្បីជ្រាប ”
- ឯកសារ- កាលប្បវត្តិ